

नॉर्दर्न कोलफील्ड्स लिमिटेड  
(मिनिरातन कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(A Miniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी,जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

एनसीएल/ज.स./प्रे.वि./2017-18/507

दिनांक - 29.12.17

### प्रेस विज्ञप्ति

एनसीएल निगाही ने किया स्वेटर वितरण

कल्याण निधि के तहत 30 महिला संविदा कर्मियों के बीच किया गया स्वेटर वितरण

नॉर्दर्न कोलफील्ड्स लिमिटेड (एनसीएल) के निगाही क्षेत्र ने अपने सामाजिक सरोकारों को आगे बढ़ाते हुए गुरुवार को महिला संविदा कर्मियों के बीच स्वेटर वितरण किया। निगाही क्षेत्र के कल्याण विभाग की टीम ने क्षेत्र की सृष्टि महिला समिति के सहयोग से अंबेडकर भवन, निगाही में आयोजित समारोह में स्वेटर वितरित किए। इस अवसर पर आयोजित कार्यक्रम में सृष्टि महिला समिति की सचिव श्रीमती शशि दुहान बतौर मुख्य अतिथि उपस्थित थीं।

निगाही क्षेत्र के आवासीय परिसर में कॉलोनी के रख-रखाव और बागवानी का कार्य करने वाली महिला संविदा कर्मियों को कड़ाके की ठंड से बचने में सहयोग देने के उद्देश्य से स्वेटर वितरण किया गया। निगाही क्षेत्र की कल्याण निधि के तहत किए गए स्वेटर वितरण से 30 संविदा महिला कर्मचारी लाभान्वित हुईं। स्वेटर पाकर संविदा महिला कर्मचारियों के चेहरे पर खुशी की लहर दौड़ गई और उन्होंने स्वेटर वितरण हेतु निगाही क्षेत्र एवं सृष्टि महिला समिति की सदस्याओं का आभार जताया।

कार्यक्रम को संबोधित करते हुए मुख्य अतिथि श्रीमती दुहान ने कार्यक्रम में उपस्थित संविदा कर्मियों को आश्वसन दिया कि बढ़ती हुई ठंड के मद्देनजर निगाही क्षेत्र एवं सृष्टि महिला समिति शीघ्र ही जरूरतमंदों के बीच और भी ऊनी कपड़े एवं स्वेटर बांटेंगे। उन्होंने उम्मीद जताई कि स्वेटर वितरण से लाभान्वित हुई महिलाएं स्वेटरों का भरपूर उपयोग करेंगी और स्वेटरों की समुचित देखभाल करेंगी, ताकि वे लंबे समय तक स्वेटरों का प्रयोग कर सकें।

स्वेटर वितरण कार्यक्रम का आयोजन निगाही क्षेत्र की स्टाफ अधिकारी (कार्मिक) श्रीमती कविता गुप्ता के नेतृत्व में सहायक प्रबंधक (कार्मिक) श्री राजकुमार एवं कल्याण विभाग के कर्मचारियों की टीम ने किया। स्वेटर वितरण में श्रीमती प्रभानी सरकार, श्रीमती रंजू राय, श्रीमती पूनम तिवारी सहित सृष्टि महिला समिति की अन्य सदस्याओं ने सहयोग किया।

गौरतलब है कि निगाही क्षेत्र अपने संविदा कर्मियों के कल्याण हेतु पूर्णतया समर्पित है। क्षेत्र ने गर्मी के पिछले मौसम में अपने संविदा कर्मियों को कड़ी धूप से बचाने हेतु छाते दिए थे। क्षेत्र की शीघ्र ही अन्य संविदा कर्मियों को भी स्वेटर बांटने की योजना है।

जनसंपर्क अधिकारी